



அனுதின தியானம் (ஆகஸ்ட் 22)

யோபு 4:1-7:21

1 கொரி 14:18-40

சங்கீதம் 37:30-40

நீதிமொ 21:27

இன்றைக்கு படிக்க வேண்டிய வேத பகுதி

“இப்பொழுதும் இஸ்ரவேலே, நீ உன் தேவனாகிய கர்த்தருக்குப் பயந்து, அவர் வழிகளிலெல்லாம் நடந்து, அவரிடத்தில் அன்புகூர்ந்து, உன் முழு இருதயத்தோடும் உன் முழு ஆத்துமாவோடும் உன் தேவனாகிய கர்த்தரைச் சேவித்து, நான் இன்று உனக்குக் கற்பிக்கிற கர்த்தருடைய கற்பனைகளையும் அவருடைய கட்டளைகளையும் உனக்கு நன்மையுண்டாகும்படி கைக்கொள்ளவேண்டும் என்பதையே அல்லாமல், வேறே எதை உன் தேவனாகிய கர்த்தர் உன்னிடத்தில் கேட்கிறார்.” (உபாகமம் 10: 12-13). கடந்த நாட்களில் தேவ ஜனங்களிடம் நியாயப்பிரமாணம் கேட்டது என்ன? கர்த்தருக்குப் பயந்து, அவரை நேசிப்பதும், அவருடைய வழிகளில் நடந்துகொண்டு, அவருக்கு சேவை

செய்வதுமே நியாயப்பிரமாணம் தேவ ஜனங்களிடம் கேட்டது! இன்றும் அதையே தேவன் கேட்கிறார்! நாம் ஒவ்வொருவரும் நம்முடைய தேவனாகிய கர்த்தருக்குப் பயப்படுவதும், அவரை நேசிப்பதும், அவருடைய வழிகளில் நடப்பதும், நம்முடைய தேவனாகிய கர்த்தரை நம்முடைய முழு இருதயத்தோடும், நம்முடைய முழு ஆத்துமாவோடும், நம்முடைய முழு பலத்தொடும் சேவிப்பதுமே அவருடைய நிலையானதும் உறுதியானதும் மாறாததுமான விருப்பம். “ஆகையால் நீங்கள் கர்த்தருக்குப் பயந்து, அவரை உத்தமமும் உண்மையுமாய்ச் சேவித்து, உங்கள் பிதாக்கள் நதிக்கு அப்புறத்திலும் எகிப்திலும் சேவித்த தேவர்களை அகற்றிவிட்டு, கர்த்தரைச் சேவியுங்கள்.” (யோசுவா 24:14).

தேவனின் அன்பை ஒருபோதும் பயபக்தி மற்றும் தேவபயத்திலிருந்து பிரிக்க முடியாது என்பதை பல விசுவாசிகள் புரிந்து கொள்ளவில்லை. தேவனுக்குப் பயப்படுவதும், தேவனை நேசிப்பதும் ஒரே

நாணயத்தின் இரண்டு பக்கங்களாகும். தேவன்மீது
கொண்டுள்ள பயமும் அன்பும் இணைந்திருக்கும்போது
மட்டுமே தேவன் நம் வாழ்வில் மகிழ்ச்சி அடைவார்.

இன்றைய கட்டளை

மனந்திரும்பி, ஆதியில் செய்த கிரியைகளைச்
செய்வாயாக. (வெளி 2:5)

Our mailing address is:
Good Samaritan Fellowship
H2/22, Mahavir Enclave
New Delhi
Delhi 110045
India

[Add us to your address book](#)